

ពិធីរៀបអាពាហ៍ពិពាហ៍របស់កម្ពុជា

កាលពីដើម ពិធីរៀបអាពាហ៍ពិពាហ៍របស់កម្ពុជា គឺប្រើរយៈពេល៧ថ្ងៃ។ ការរៀប
អាពាហ៍ពិពាហ៍របស់កម្ពុជាគឺរៀបការដោយមានឪពុកម្តាយមេបាចៅមហាត្រីមត្រូវ ។ ឧទា
ហរហ៍ដូចជា ក្នុងព្រេងបុរាណ គឺរឿងទុំទាវដែលមានតួអង្គប្រុសឈ្មោះទុំ និងតួអង្គស្រីឈ្មោះ
ទាវ ។ តាមទំនៀមទំលាប់ខ្មែរយើងតាំងពីបុរាណមកបើសិនជានារីពេលពេញវ័យក្រមុំកាល
ណា គឺគេតែងតែប្រារព្ធពិធីចូលម្ហូបដោយមិនអោយនៅក្រៅផ្ទះទេ ។ ដើម្បីអោយបាន
សម្រស់សក្តិថ្លាស្អាត គឺគេតែងតែប្រើមើមរមៀតដុសនឹងថ្នូរចយកមកលាបលើស្បែកជារៀង
រាល់ថ្ងៃ ។ លុះដល់ពេលស្អាតហើយគេក៏ធ្វើពិធីជប់លៀងហៅភ្ញៀវជិតខាងនិងសាច់ញាតិ
ដើម្បីចូលរួមក្នុងពិធីចេញម្ហូប ។ បើសិនជាបុរសណាពេញចិត្តស្រលាញ់នារីនោះ គឺគេធ្វើ
ពិធីដោយពឹងមេបាឬឪពុកម្តាយដើម្បីចូលស្តីដណ្តឹងនារីនោះតាមប្រពៃណី ។ បន្ទាប់មកគេ
ក៏ធ្វើពិធីភ្ជាប់ពាក្យដោយពាក់ជញ្ជ័នអោយគ្នាទៅវិញទៅមក ។ ប្រហែលជារំលង១ខែ បើ
សិនជាមានថ្ងៃល្អ សេរីសួស្តីទើបគេប្រារព្ធពិធីរៀបអាពាហ៍ពិពាហ៍ ។ ចែដន្យថ្ងៃរៀបអាពាហ៍
ពិពាហ៍របស់ខ្ញុំជិតមកដល់ហើយ គឺថ្ងៃបុណ្យឯករាជ្យជាតិ ។ ប្រាកដជាទទួលបាននូវ
សុភមង្គលល្អជាពុំខានព្រោះថ្ងៃបុណ្យឯករាជ្យជាតិ។ ពិធីរៀបអាពាហ៍ពិពាហ៍របស់ជន
ជាតិកម្ពុជាបើសិនជាប្រៀបធៀបទៅនឹងពិធីរៀបអាពាហ៍ពិពាហ៍របស់ជនជាតិបរទេសគឺខុស
គ្នាឆ្ងាយណាស់ព្រោះកាលពីដើមការរៀបអាពាហ៍ពិពាហ៍របស់ជនជាតិកម្ពុជាគឺប្រើរយៈពេល
ដល់ទៅ៧ថ្ងៃ។ ថ្ងៃទី១ពេលព្រឹកគឺគេរៀបចំជំនូនពីផ្ទះកូនកម្លោះដើម្បីហែរទៅផ្ទះកូនក្រមុំ ។
បន្ទាប់មកធ្វើពិធីកាត់សក់អោយកូនកម្លោះកូនក្រមុំ ។
ដើម្បីអោយកាន់តែមានសុភមង្គលល្អគឺគេធ្វើពិធីបាចផ្កាដូង និងពិធីសូត្រមន្តនិងអោយលោក
អាចារ្យឬលោកសង្ឃប្រោះទឹកមន្តអោយបានសេចក្តីសុខស្រលាញ់គ្នាជារៀងរហូត ។ នៅ
ពេលធ្វើពិធីខាងលើចប់សព្វគ្រប់ហើយទើបគេធ្វើពិធីញ៉ាំការដោយប្រើរយៈពេល៤ម៉ោង ។
ពីដើម ចំណង់ដៃដែលគេជូនកូនកម្លោះក្រមុំគឺមានគោ ក្របី ស្រែ អង្ករ។ល។ និយាយ
រួមអោយតែគេមានរបស់អ្វីគឺគេអោយរបស់នោះ ។ ប៉ុន្តែបច្ចុប្បន្ននេះពិធីរៀបអាពាហ៍ពិពាហ៍
គឺប្រើរយៈពេល២ថ្ងៃ ។ ព្រោះដោយសារតែគ្មានពេលវេលា ប៉ុន្តែរៀបប្រារព្ធគឺប្រហាក់
ប្រហែលគ្នា ។ ឥឡូវនេះភ្ញៀវដែលមកញ៉ាំការគឺច្រើនតែជូនជាប្រាក់កាក់ ។ តែបើចំពោះ

មិត្តភក្តិឬបងប្អូនគេច្រើនជូនជារៀន ។ កាលពីដើម ពិធីរៀបអាពាហ៍ពិពាហ៍របស់កម្ពុជា គឺមានមេបាចាស់ទុំជាអ្នករៀបចំអោយ តែបច្ចុប្បន្ន មួយភាគតូចគឺពុំមានមេបាចាស់ទុំត្រឹម ត្រូវ គឺសំរេចដោយខ្លួនឯងព្រោះប្រហែលជាគេធ្វើតាមរឿងទុំទាវក៏ពុំដឹង។ ទុំទាវពួកគេទាំង ពីរស្រលាញ់គ្នាតែម្តាយទាវពុំព្រម ពេលនោះគេទាំងពីរក៏សុខចិត្តស្លាប់ជាមួយគ្នា ។ ហើយ ណាមួយបណ្តាលមកពីវប្បធម៌ និងខ្សែរភាពយន្តរបស់បរទេសចូលមកស្រុកខ្មែរច្រើន ហើយ ពួកគេមួយចំនួនក៏ធ្វើតាមទើបបណ្តាលអោយការរៀបអាពាហ៍ពិពាហ៍របស់ខ្មែរដែលមានឪពុក ម្តាយទុកដាក់អោយកាន់តែធ្លាក់ចុះគឺសល់ប្រហែល ៩០% ហើយស្រលាញ់គ្នាដោយចិត្តឯង បានកើនដល់ ១០% ទៅហើយ ។ បញ្ហានេះគឺបណ្តាលមកពីត្រូវបានទទួលវប្បធម៌ពី បរទេស។